



UNJONI EWROPEA

IL-PARLAMENT EWROPEW

IL-KUNSILL

**Brussell, 26 ta' Marzu 2021
(OR. en)**

2020/0156 (COD)

PE-CONS 73/20

**EF 348
ECOFIN 1192
SURE 40
CCG 56
COVID-19 68
CODEC 1408**

ATTI LEGISLATTIVI U STRUMENTI OĦRA

Suġġett: **REGOLAMENT TAL-PARLAMENT EWROPEW U TAL-KUNSILL li
jemenda r-Regolament (UE) Nru 575/2013 fir-rigward ta' aġġustamenti
għall-qafas ta' titolizzazzjoni bħala appoġġ għall-irkupru ekonomiku
b'reazzjoni għall-kriżi tal-COVID-19**

REGOLAMENT (UE) 2021/...
TAL-PARLAMENT EWROPEW U TAL-KUNSILL

ta'...

li jemenda r-Regolament (UE) Nru 575/2013
fir-rigward ta' aġġustamenti għall-qafas ta' titolizzazzjoni bhala appoġġ
għall-irkupru ekonomiku b'reazzjoni għall-kriżi tal-COVID-19

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Bank Ċentrali Ewropew¹,

Wara li kkunsidraw l-opinjoni tal-Kumitat Ekonomiku u Soċjali Ewropew²,

Filwaqt li jaġixxu skont il-proċedura leġislattiva ordinarja³,

¹ ĠU C 377, 9.11.2020, p. 1.

² ĠU C 10, 11.1.2021, p. 30.

³ Il-pożizzjoni tal-Parlament Ewropew tal-25 ta' Marzu 2021 (għadha mhix ippubblikata fil-Ġurnal Uffiċjali) u d-deċiżjoni tal-Kunsill ta' ...

Billi:

- (1) Il-kriżi tal-COVID-19 qed taffettwa lin-nies, lill-kumpaniji, lis-sistemi tas-saħħa u lill-ekonomiji tal-Istati Membri b'mod sever. Fil-Komunikazzjoni tagħha tas-27 ta' Mejju 2020 intitolata 'Il-mument tal-Ewropa: Tiswija u Thejjija għall-Ġenerazzjoni li Jmiss', il-Kummissjoni saħqet li l-likwidità u l-aċċess għal finanzjament se jkomplu jkunu sfida kontinwa fix-xhur li ġejjin. Għalhekk huwa kruċjali li jiġi appoġġat l-irkupru mix-xokk ekonomiku sever ikkawżat mill-pandemija tal-COVID-19 bl-introduzzjoni ta' emendi mmirati għal biċċiet eżistenti tal-legiżlazzjoni finanzjarja.
- (2) L-istituzzjonijiet ta' kreditu u ta' investiment (l-istituzzjonijiet) se jkollhom rwol ewlieni biex jikkontribwixxu għall-irkupru. Fl-istess ħin dawn x'aktarx se jiġu affettwati mis-sitwazzjoni ekonomika li sejra għall-aġġar. L-awtoritajiet kompetenti pprovdew kapital, likwidità u għajjnuna operazzjonali temporanji lill-istituzzjonijiet biex jiżguraw li huma jkunu jistgħu jkomplu jwettqu r-rwol tagħhom fil-finanzjament tal-ekonomija reali f'ambjent aktar diffiċli. Bl-istess objettiv, il-Parlament Ewropew u l-Kunsill diġà adottaw malajr ċerti aġġustamenti mmirati għar-Regolamenti (UE) Nru 575/2013¹ u (UE) 2019/876² tal-Parlament Ewropew u tal-Kunsill b'reazzjoni għall-kriżi tal-COVID-19.

¹ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investiment u li jemenda r-Regolament (UE) Nru 648/2012 (ĠU L 176, 27.6.2013, p. 1).

² Ir-Regolament (UE) 2019/876 tal-Parlament Ewropew u tal-Kunsill tal-20 ta' Mejju 2019 li jemenda r-Regolament (UE) Nru 575/2013 dwar il-proporzjon ta' lieva finanzjarja, il-proporzjon ta' finanzjament stabbli nett, rekwiżiti għall-fondi proprji u obbligazzjonijiet eligibbli, riskju ta' kreditu tal-kontroparti, riskju tas-suq, skoperturi għal kontropartijiet ċentrali, skoperturi għal impriżi ta' investiment kollettiv, skoperturi kbar, rekwiżiti ta' rapportar u divulgazzjoni, u r-Regolament (UE) Nru 648/2012 (ĠU L 150, 7.6.2019, p. 1).

- (3) It-titolizzazzjoni hija element importanti tal-funzjonament tajjeb tas-swieq finanzjarji peress li hi tikkontribwixxi għad-diversifikazzjoni tas-sorsi ta' finanzjament tal-istituzzjonijiet u l-ħruġ tal-kapital regolatorju, li jistgħu jiġu allokat i mill-ġdid sabiex jappoġġaw self ulterjuri. Barra minn hekk, it-titolizzazzjoni tipprovdi lill-istituzzjonijiet u lil parteċipanti oħrajn fis-suq opportunitajiet ta' investiment addizzjonali, sabiex b'hekk tippermetti d-diversifikazzjoni tal-portafoll u tiffaċilita l-fluss ta' finanzjament għan-negozji u l-individwi kemm fl-Istati Membri kif ukoll fuq bażi transfruntiera madwar l-Unjoni kollha.
- (4) Huwa importanti li tissaħħaħ il-kapaċità tal-istituzzjonijiet li jipprovdu l-fluss ta' finanzjament meħtieġ lill-ekonomija reali fis-segwitu tal-pandemija tal-COVID-19, filwaqt li jiġi żgurat li jkun hemm fis-seħh salvagwardji prudenzjali adegwati biex tiġi ppreservata l-istabbiltà finanzjarja. Bidliet immirati għar-Regolament (UE) Nru 575/2013 fir-rigward tal-qafas tat-titolizzazzjoni jikkontribwixxu għall-ksib ta' daw k l-oġġettivi u jtejb u l-koerenza u l-komplementarjetà ta' dak il-qafas bil-miżuri varji meħuda fil-livell tal-Unjoni u dak nazzjonali biex tiġi indirizzata l-kriżi tal-COVID-19.

- (5) L-elementi finali tal-qafas ta' Basel III ippubblikati fis-7 ta' Diċembru 2017 jimponu, fil-każ ta' skoperturi ta' titolizzazzjoni, rekwiżit minimu ta' klassifikazzjoni tal-kreditu fuq sett limitat ta' fornituri ta' protezzjoni biss, jiġifieri entitajiet li mhumiex entitajiet sovrani, entitajiet tas-settur pubbliku, istituzzjonijiet jew istituzzjonijiet finanzjarji prudenżjali oħra. Huwa għalhekk meħtieġ li l-Artikolu 249(3) tar-Regolament (UE) Nru 575/2013 jiġi emendat biex jiġi allinjat mal-qafas ta' Basel III sabiex tissaħħah l-effikaċja tal-iskemi nazzjonali ta' garanzija pubblika li jappoġġaw l-istrategiji tal-istituzzjonijiet biex jittitolizzaw l-iskoperturi improduttivi (NPEs) fis-segwitu tal-pandemija tal-COVID-19.
- (6) Il-qafas prudenżjali attwali tal-Unjoni għat-titolizzazzjoni huwa mfassal abbażi tal-aktar karatteristiċi komuni tat-tranzazzjonijiet tipiċi ta' titolizzazzjoni, jiġifieri s-self produttiv. Fl-"Opinion on the Regulatory Treatment of Non-Performing Exposure Securitisations" (Opinjoni dwar it-Trattament Regulatorju tat-Titolizzazzjonijiet tal-Iskoperturi Improduttivi) tagħha¹ ('l-Opinjoni tal-EBA'), l-Awtorità Bankarja Ewropea (EBA) indikat li l-qafas prudenżjali attwali għat-titolizzazzjoni stabbilit fir-Regolament (UE) Nru 575/2013 iwassal għal rekwiżiti kapitali sproporzjonati meta applikat għal titolizzazzjonijiet ta' NPEs, minhabba li l-Approċċ Ibbażat fuq Klassifikazzjonijiet Interni tat-Titolizzazzjoni (SEC-IRBA) u l-Approċċ Standardizzat tat-Titolizzazzjoni (SEC-SA) mhumiex konsistenti mal-motivaturi tar-riskju speċifiċi tal-NPEs. Għalhekk jenħtieġ li jiġi introdott trattament speċifiku għat-titolizzazzjoni tal-NPEs li jibni fuq l-Opinjoni tal-EBA kif ukoll fuq standards maqbula fuq livell internazzjonali.

¹ Opinion of the European Banking Authority to the European Commission on the Regulatory Treatment of Non-Performing Exposure Securitisations, (L-opinjoni tal-Awtorità Bankarja Ewropea lill-Kummissjoni Ewropea dwar it-Trattament Regulatorju tat-Titolizzazzjonijiet tal-Iskoperturi Improduttivi), EBA-OP-2019–13, ippubblikata fit-23 ta' Ottubru 2019.

- (7) Minhabba li huwa probabbli hafna li s-suq għall-NPEs jikber u jinbidel b'mod pjuttost sostanzjali b'riżultat tal-kriżi tal-COVID-19, jenhtieg li s-suq tat-titolizzazzjonijiet NPE jigi mmonitorjat mill-qrib u jenhtieg li l-qafas prudenzjali għat-titolizzazzjonijiet NPE jigi vvalutat mill-gdid fil-gejjieni fid-dawl ta' aggregazzjoni potenzjalment akbar ta' data.
- (8) Fir-"Rapport dwar il-qafas STS għat-titolizzazzjoni sintetika" tas-6 ta' Mejju 2020, l-EBA rrakkomandat li jigi introdott qafas speċifiku għal titolizzazzjonijiet sempliċi, trasparenti u standardizzata (STS) fuq il-karta tal-bilanċ. Minhabba l-livell aktar baxx tar-riskju ta' aġenzija u tar-riskju ta' mmudellar ta' titolizzazzjoni STS fil-karta tal-bilanċ meta mqabbla ma' titolizzazzjoni sintetika mhux STS, kalibrar sensittiv għar-riskju xieraq tar-rekwiżiti ta' fondi proprji għal titolizzazzjonijiet STS fil-karta tal-bilanċ, kif ikkunsidrat f'dak ir-rapport, jenhtieg li jigi introdott, filwaqt li jitqies it-trattament regolatorju preferenzjali attwali tas-segmenti superjuri tal-portafolli tal-SMEs. Jenhtieg li l-EBA tingħata l-mandat biex timmonitorja l-funzjonament tas-suq tat-titolizzazzjonijiet STS fil-karta tal-bilanċ. Ir-rikors akbar għat-titolizzazzjoni STS fil-karta tal-bilanċ promoss mit-trattament aktar sensittiv għar-riskju tas-segment superjuri ta' tali titolizzazzjonijiet jillibera l-kapital regolatorju u fl-aħħar mill-aħħar jista' jespandi aktar il-kapaċità ta' self tal-istituzzjonijiet b'mod prudenzjalment sod.
- (9) Jenhtieg li tigi introdotta l-anterjorità għall-pożizzjonijiet superjuri pendenti f'titolizzazzjonijiet sintetiċi li jissodisfaw il-kundizzjonijiet għat-trattament prudenzjali preferenzjali li kien japplika qabel id-data tad-dhul fis-seħh ta' dan ir-Regolament emendatorju.

- (10) Fil-kuntest tal-irkupru ekonomiku mill-kriżi tal-COVID-19, huwa essenzjali li l-utenti finali jkunu jistgħu effettivament jidhergħaw ir-riskji tagħhom sabiex jiproteġu r-robustezza tal-karti tal-bilanċ tagħhom. Ir-Rapport Finali tal-Forum ta' Livell Għoli dwar l-Unjoni tas-Swieq Kapitali nnota li Approċċ Standardizzat għar-Riskju ta' Kreditu tal-Kontroparti (SA-CCR), li jkun konservattiv iżżejjed, jista' jkollu impatt li jagħmel ħsara fuq id-disponibbiltà u l-kost ta' heġġijiet finanzjarji għall-utenti finali. F'dak ir-rigward, il-Kummissjoni jenħtieġ li tirrieżamina l-applikazzjoni tal-approċċ SA-CCR sat-30 ta' Ġunju 2021 filwaqt li tikkunsidra b'mod xieraq l-ispeċifikitajiet tas-settur bankarju u tal-ekonomija Ewropej, il-kundizzjonijiet ekwivalenti ta' kompetizzjoni internazzjonali u kwalunkwe żvilupp fl-istandards u l-fora internazzjonali.
- (11) Il-marġni pożittiv sintetiku (SES) huwa mekkanizmu użat ta' spiss fit-titolizzazzjoni ta' ċerti klassijiet ta' assi għall-oriġinaturi u l-investituri biex jitnaqqsu l-kost tal-protezzjoni u l-iskopertura għal riskju, rispettivament. Jenħtieġ li jiġi stabbilit trattament prudenzjali ddedikat tal-SES biex jiġi evitat li l-SES jintuża għal skopijiet ta' arbitraġġ regolatorju. F'dak il-kuntest, l-arbitraġġ regolatorju jsehh meta stituzzjoni oriġinatriċi tipprovdi titjib tal-kreditu lill-pożizzjonijiet ta' titolizzazzjoni miżmuma mill-fornituri tal-protezzjoni billi kuntrattwalment talloka ċerti ammonti biex ikopru t-telf tal-iskoperturi titolizzati matul il-ħajja tat-tranzazzjoni, u tali ammonti, li jkunu ta' piż fuq ir-rapport tal-introjtu tal-istituzzjoni oriġinatriċi b'mod simili għal garanzija mhux iffinanzjata, ma jkunux ponderati għar-riskju.

- (12) L-EBA jenhtieg li tinghata l-mandat biex tiżviluppa abbozzi ta' standards tekniċi regolatorji biex tiżgura determinazzjoni armonizzata tal-valur tal-iskopertura tal-SES. Dawk l-istandards tekniċi regolatorji jenhtieg li jkunu fis-seħh qabel ma jsir applikabbli t-trattament prudenzjali l-gdid. Sabiex jiġi evitat tfixkil fis-suq tat-titolizzazzjonijiet sintetiċi, l-istituzzjonijiet jenhtieg li jinghataw biżżejjed żmien biex japplikaw it-trattament prudenzjali l-gdid tal-SES.
- (13) Bħala parti mir-rapport tagħha dwar il-funzjonament tal-qafas prudenzjali ghat-titolizzazzjonijiet, il-Kummissjoni jenhtieg li tirrieżamina wkoll it-trattament prudenzjali ġdid tal-SES fid-dawl tal-iżviluppi fil-livell internazzjonali.
- (14) Ladarba l-għanijiet ta' dan ir-Regolament, jiġifieri li tiġi massimizzata l-kapaċità tal-istituzzjonijiet biex isellfu u jassorbu t-telf marbut mal-kriżi tal-COVID-19, filwaqt li tibqa' tiġi żgurata r-reżiljenza kontinwa tagħhom, ma jkunux jistgħu jintlaħqu b'mod suffiċjenti mill-Istati Membri iżda pjuttost, minhabba l-iskala u l-effetti tagħhom, ikunu jistgħu jintlaħqu aħjar fil-livell tal-Unjoni, l-Unjoni tista' tadotta miżuri, f'konformità l-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Konformement mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkisbu dawk l-għanijiet.
- (15) Għaldaqstant, jenhtieg li r-Regolament (UE) Nru 575/2013 jiġi emendat skont dan.

- (16) Fid-dawl tal-htieġa li jiġu introdotti miżuri mmirati biex jappoġġaw l-irkupru ekonomiku mill-kriżi tal-COVID-19 malajr kemm jista' jkun, jenhtieġ li dan ir-Regolament jidhol fis-seħħ b'urgenza fit-tielet jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*,

ADOTTAW DAN IR-REGOLAMENT:

Artikolu 1
Emendi għar-Regolament (UE) Nru 575/2013

Ir-Regolament (UE) Nru 575/2013 huwa emendat kif ġej:

(1) fl-Artikolu 242, jiżdied il-punt li ġej:

"(20) "margni pożittiv sintetiku" tfisser margni pożittiv sintetiku kif definit fil-punt (29) tal-Artikolu 2 tar-Regolament (UE) 2017/2402.";

(2) l-Artikolu 248 huwa emendat kif ġej:

(a) fil-paragrafu 1, jiżdied il-punt li ġej:

"(e) Il-valur tal-iskopertura ta' margni pożittiv sintetiku għandu jinkludi, kif applikabbli, l-elementi li ġejjin:

(i) kwalunkwe introjtu mill-iskoperturi titolizzati diġà rikonoxxuti mill-istituzzjoni oriġinatriċi fid-dikjarazzjoni tad-dhul tagħha fl-ambitu tal-qafas tal-kontabbiltà applikabbli li l-istituzzjoni oriġinatriċi kuntrattwalment allokat għat-tranzazzjoni bħala margni pożittiv sintetiku u li jkun għadu disponibbli biex jassorbi t-telf;

- (ii) kwalunkwe margni pożittiv sintetiku li jkun kuntrattwalment allokat mill-istituzzjoni originatriċi fi kwalunkwe perjodu preċedenti u li jkun għadu disponibbli biex jassorbi t-telf;
- (iii) kwalunkwe margni pożittiv sintetiku li jkun kuntrattwalment allokat mill-istituzzjoni originatriċi għall-perjodu attwali u li jkun għadu disponibbli biex jassorbi t-telf;
- (iv) kwalunkwe margni pożittiv sintetiku kuntrattwalment allokat mill-istituzzjoni originatriċi għal perjodi futuri.

Għall-finijiet ta' dan il-punt, kwalunkwe ammont ipprovdut bħala kollateral jew titjib tal-kreditu fir-rigward tat-titolizzazzjoni sintetika u li jkun diġà soġġett għal rekwizit ta' fondi proprji skont dan il-Kapitolu ma għandux jiġi inkluz fil-valur tal-iskopertura.";

(b) jizdied il-paragrafu li ġej:

- "4. L-EBA għandha tiżviluppa abbozzi ta' standards tekniċi regolatorji biex tispeċifika kif l-istituzzjonijiet originaturi jridujiddeterminaw il-valur tal-iskopertura msemmi fil-punt (da) tal-paragrafu 1, b'kont meħud tat-telf rilevanti mistenni li jkun kopert mill-margni pożittiv sintetiku.

L-EBA għandha tippreżenta dan l-abbozz ta' standards tekniċi regolatorji lill-Kummissjoni sa ... [sitt xhur wara d-data ta' dħul fis-seħħ ta' dan ir-Regolament].

Il-Kummissjoni hija ddelegata bis-setgħa li tissupplimenta dan ir-Regolament billi tadotta l-istandards tekniċi regolatorji msemmija fl-ewwel subparagrafu f'konformità mal-Artikoli 10 sa 14 tar-Regolament (UE) Nru 1093/2010.";

(3) fl-Artikolu 249(3), l-ewwel subparagrafu huwa sostitwit b'dan li ġej:

"3. "Permezz ta' deroga mill-paragrafu 2 ta' dan l-Artikolu, il-fornituri eligibbli ta' protezzjoni ta' kreditu mhux iffinanzjata elenkati fil-punt (g) tal-Artikolu 201(1) għandhom ikunu ġew assenjati valutazzjoni tal-kreditu minn ECAI rikonoxxuta li kienet skala 2 jew aktar tal-kwalità kreditizja fil-mument meta l-protezzjoni ta' kreditu kienet rikonoxxuta għall-ewwel darba u li attwalment tkun skala 3 jew aktar tal-kwalità kreditizja.";

(4) fl-Artikolu 256, jiżdied il-paragrafu li ġej:

"6. Għall-finijiet tal-kalkolu tal-punti ta' attakkament (A) u l-punti ta' distakkament (D) ta' titolizzazzjoni sintetika, l-istituzzjoni oriġinatriċi tat-titolizzazzjoni għandha tittratta l-valur tal-iskopertura tal-pożizzjoni ta' titolizzazzjoni li tikkorrispondi għall-marġni pożittiv sintetiku msemmi fil-punt (e) tal-Artikolu 248(1) bħala segment, u taġġusta l-punti ta' attakkament (A) u l-punti ta' distakkament (D) tas-segmenti l-oħra li żżomm billi żżid dak il-valur tal-iskopertura mal-bilanċ pendenti tal-aggregazzjoni ta' skoperturi sottostanti fit-titolizzazzjoni. L-istituzzjonijiet li ma jkunux l-istituzzjoni oriġinatriċi ma għandhomx jagħmlu dan l-aġġustament.";

(5) jiddaħħal l-artikolu li ġej:

"Artikolu 269a

Trattament ta' titolizzazzjonijiet ta' skoperturi improduttivi (NPE)

1. Għall-finijiet ta' dan l-Artikolu:

(a) "titolizzazzjoni NPE" tfisser skopertura improduttiva (NPE) kif definit fil-punt (25) tal-Artikolu 2 tar-Regolament (UE) 2017/2402;

- (b) "titolizzazzjoni NPE tradizzjonali kwalifikanti" tfisser titolizzazzjoni NPE tradizzjonali li fiha l-iskont tal-prezz tax-xiri mhux rimborżabbli jkun mill-anqas 50 % tal-ammont pendenti tal-iskoperturi sottostanti fil-mument meta ġew ittrasferiti lill-SSPE.
2. Il-piż tar-riskju għal pożizzjoni ta' titolizzazzjoni NPE għandu jiġi kkalkulat skont l-Artikolu 254 jew 267. Il-piż tar-riskju għandu jkun soġġett għal limitu minimu ta' 100 %, hlief meta jiġi applikat l-Artikolu 263.
 3. Permezz ta' deroga mill-paragrafu 2 ta' dan l-Artikolu, l-istituzzjonijiet għandhom jassenjaw piż tar-riskju ta' 100 % għall-pożizzjoni ta' titolizzazzjoni superjuri f'titolizzazzjoni NPE tradizzjonali, hlief meta jiġi applikat l-Artikolu 263.
 4. L-istituzzjonijiet li japplikaw l-Approċċ IRB għal kwalunkwe skopertura fl-aggregazzjoni ta' skoperturi sottostanti f'konformità mal-Kapitolu 3 u li mhumiex permessi jużaw l-istimi proprji tal-LGD u tal-fatturi ta' konverżjoni għal tali skoperturi ma għandhomx jużaw is-SEC-IRBA għall-kalkolu tal-ammonti ta' skoperturi ponderati għar-riskju għal pożizzjoni f'titolizzazzjoni NPE u m'għandhomx japplikaw il-paragrafu 5 jew 6.

5. Għall-finijiet tal-Artikolu 268(1), it-telf mistenni assoċjat ma' skoperturi sottostanti għal titolizzazzjoni NPE tradizzjonali kwalifikanti għandu jiġi inkluż wara t-tnaqqis tal-iskont fil-prezz tax-xiri mhux rimborżabbli u, meta applikabbli, ta' kwalunkwe aġġustament speċifiku addizzjonali għar-riskju ta' kreditu.

L-istituzzjonijiet għandhom iwettqu l-kalkolu skont il-formula li ġejja:

$$CR_{max} = RWEA_{IRB} \cdot 8\% + \max \left[EL_{IRB} - NRPPD \cdot \frac{EV_{IRB}}{EV_{Pool}} - SCRA_{IRB}; 0 \right] + RWEA_{SA} \cdot 8\%$$

fejn:

CR_{max} = ir-rekwiżit kapitali massimu fil-każ ta' titolizzazzjoni NPE tradizzjonali kwalifikanti;

$RWEA_{IRB}$ = it-total tal-ammonti ta' skoperturi ponderati għar-riskji tal-iskoperturi sottostanti soġġetti għall-Approċċ IRB;

EL_{IRB} = it-total tal-ammonti mistennija ta' telf tal-iskoperturi sottostanti soġġetti għall-Approċċ IRB;

$NRPPD$ = l-iskont fil-prezz tax-xiri mhux rimborżabbli;

- EV_{IRB} = it-total tal-valuri ta' skopertura tal-iskoperturi sottostanti li huma soġġetti għall-Approċċ IRB;
- EV_{Pool} = it-total tal-valuri ta' skopertura tal-iskoperturi sottostanti kollha fl-aggregazzjoni;
- $SCRA_{IRB}$ = għall-istituzzjonijiet originaturi, l-aġġustamenti speċifiċi għar-riskju ta' kreditu magħmula mill-istituzzjoni fir-rigward ta' dawk l-iskoperturi sottostanti soġġetti għall-Approċċ IRB biss jekk u sa fejn dawn l-aġġustamenti jaqbżu l-NRPPD; għall-istituzzjonijiet investituri l-ammont huwa żero;
- $RWEA_{SA}$ = it-total tal-ammonti ta' skoperturi ponderati għar-riskji tal-iskoperturi sottostanti soġġetti għall-Approċċ Standardizzat.

6. B'deroga mill-paragrafu 3 ta' dan l-Artikolu, meta l-piż tar-riskju medju ponderat skont l-iskopertura kkalkulat skont l-approċċ taċ-ċar kristall stabbilit fl-Artikolu 267 ikun inqas minn 100 %, l-istituzzjonijiet jistgħu japplikaw il-piż tar-riskju aktar baxx, soġġett għal limitu minimu tal-piż tar-riskju ta' 50 %.

Għall-finijiet tal-ewwel subparagrafu, l-istituzzjonijiet originaturi li japplikaw is-SEC-IRBA għal pożizzjoni u li huma permessi jużaw l-istimi proprji tal-LGD u tal-fatturi ta' konverżjoni għall-iskoperturi sottostanti kollha soġġetti għall-Approċċ IRB skont il-Kapitolu 3, għandhom inaqqsu l-iskont tal-prezz tax-xiri mhux rimborzabbli u, meta applikabbli, kwalunkwe aġġustament speċifiku addizzjonali għar-riskju ta' kreditu mit-telf mistenni u l-valuri ta' skopertura tal-iskoperturi sottostanti assoċjati ma' pożizzjoni superjuri f'titolizzazzjoni ta' NPE tradizzjonali kwalifikanti skont il-formula li ġejja:

$$RW_{\max} = \frac{RWEA_{\text{IRB}} + \max \left[12.5 \cdot \left(EL_{\text{IRB}} - NRPPD \cdot \frac{EV_{\text{IRB}}}{EV_{\text{Pool}}} - SCRA_{\text{IRB}} \right); 0 \right] + RWEA_{\text{SA}}}{\max \left[EV_{\text{IRB}} - NRPPD \cdot \frac{EV_{\text{IRB}}}{EV_{\text{Pool}}} - SCRA_{\text{IRB}}; 0 \right] + EV_{\text{SA}}}$$

fejn:

- $RW_{\max}$ = il-piż tar-riskju, qabel ma jiġi applikat il-limitu minimu, applikabbli għal pożizzjoni superjuri f'titolizzazzjoni NPE tradizzjonali kwalifikanti meta jintuża l-approċċ taċ-ċar kristall;
- $RWEA_{\text{IRB}}$ = it-total tal-ammonti ta' skoperturi ponderati għar-riskji tal-iskoperturi sottostanti soġġetti għall-Approċċ IRB;
- $RWEA_{\text{SA}}$ = it-total tal-ammonti ta' skoperturi ponderati għar-riskji tal-iskoperturi sottostanti soġġetti għall-Approċċ Standardizzat;

- EL_{IRB} = it-total tal-ammonti mistennija ta' telf tal-iskoperturi sottostanti soġġetti għall-Approċċ IRB;
- $NRPPD$ = l-iskont fil-prezz tax-xiri mhux rimborzabbli;
- EV_{IRB} = it-total tal-valuri ta' skopertura tal-iskoperturi sottostanti li huma soġġetti għall-Approċċ IRB;
- EV_{pool} = it-total tal-valuri ta' skopertura tal-iskoperturi sottostanti kollha fl-aggregazzjoni;
- EV_{SA} = it-total tal-valuri ta' skopertura tal-iskoperturi sottostanti li huma soġġetti għall-Approċċ Standardizzat;
- $SCRA_{IRB}$ = l-aġġustamenti speċifiċi għar-riskju ta' kreditu magħmula mill-istituzzjoni originatriċi fir-rigward tal-iskoperturi sottostanti soġġetti għall-Approċċ IRB biss jekk u sa fejn dawn l-aġġustamenti jaqbzu l-NRPPD.

7. Għall-finijiet ta' dan l-Artikolu, l-iskont fil-prezz tax-xiri mhux rimborżabbli għandu jigi kkalkulat billi jitnaqqas l-ammont imsemmi fil-punt (b) mill-ammont imsemmi fil-punt (a):

- (a) l-ammont pendenti tal-iskoperturi sottostanti tat-titolizzazzjoni NPE fil-mument meta daww l-iskoperturi gew ittrasferiti lill-SSPE;
- (b) it-total ta' dan li ġej:
 - (i) il-prezz tal-bejgħ inizjali tas-segmenti jew, meta applikabbli, partijiet mis-segmenti tat-titolizzazzjoni NPE mibjugħin lil investituri terzi; u
 - (ii) l-ammont pendenti, fil-mument meta l-iskoperturi sottostanti gew trasferiti lill-SSPE, tas-segmenti jew, meta applikabbli, ta' partijiet mis-segmenti ta' dik it-titolizzazzjoni miżmuma mill-originatur.

Għall-finijiet tal-paragrafi 5 u 6, matul il-ħajja tat-tranzazzjoni, il-kalkolu tal-iskont tal-prezz tax-xiri mhux rimborżabbli għandu jigi aġġustat 'l isfel filwaqt li jitqies it-telf realizzat. Kwalunkwe tnaqqis fl-ammont pendenti tal-iskoperturi sottostanti li jirrizulta minn telf realizzat għandu jnaqqas l-iskont tal-prezz tax-xiri mhux rimborżabbli, soġġett għal limitu minimu ta' zero.

Meta skont ikun strutturat b'tali mod li jkun jista' jiġi rimborżat b'mod sħiħ jew parzjali lill-originatur, tali skont ma għandux jgħodd bħala skont fil-prezz tax-xiri mhux rimborżabbli għall-finijiet ta' dan l-Artikolu.

(6) L-Artikolu 270 huwa sostitwit b'dan li ġej:

"Artikolu 270

Pożizzjonijiet superjuri fit-titolizzazzjonijiet STS fil-karta tal-bilanċ

1. Istituzzjoni originatriċi tista' tikkalkula l-ammonti ta' skoperturi ponderati skont ir-riskju ta' pożizzjoni ta' titolizzazzjoni f'titolizzazzjoni STS fil-karta tal-bilanċ kif imsemmi fl-Artikolu 26a(1) tar-Regolament (UE) 2017/2402 f'konformità mal-Artikoli 260, 262 jew 264 ta' dan ir-Regolament, kif applikabbli, meta dik il-pożizzjoni tissodisfa ż-żewġ kundizzjonijiet li ġejjin:
 - (a) it-titolizzazzjoni tissodisfa r-rekwiżiti msemmija fl-Artikolu 243(2);
 - (b) il-pożizzjoni tikkwalifika bħala l-pożizzjoni ta' titolizzazzjoni superjuri.
2. L-EBA għandha timmonitorja l-applikazzjoni tal-paragrafu 1 b'mod partikolari fir-rigward ta':
 - (a) il-volum tas-suq u s-schem mis-suq tat-titolizzazzjonijiet STS fil-karta tal-bilanċ li fir-rigward tagħhom l-istituzzjoni originatriċi tapplika l-paragrafu 1, fil-klassijiet differenti ta' assi;

- (b) l-allokazzjoni ta' telf osservata għas-segment superjuri u għal segmenti oħra ta' titolizzazzjonijiet STS fil-karta tal-bilanċ, meta l-istituzzjoni oriġinatriċi tapplika l-paragrafu 1 fir-rigward tal-pożizzjoni superjuri miżmuma f'tali titolizzazzjonijiet;
 - (c) l-impatt tal-applikazzjoni tal-paragrafu 1 fuq l-ingranagġ finanzjarju tal-istituzzjonijiet;
 - (d) l-impatt tal-użu ta' titolizzazzjonijiet STS fil-karta tal-bilanċ li fir-rigward tagħhom l-istituzzjoni oriġinatriċi tapplika l-paragrafu 1 dwar il-ħruġ ta' strumenti kapitali mill-istituzzjonijiet oriġinaturi rispettivi.
3. L-EBA għandha tippreżenta rapport dwar is-sejbiet tagħha lill-Kummissjoni sa ... [24 xahar wara d-dhul fis-seħħ ta' dan ir-Regolament emendatorju].
4. Sa... [30 xahar wara d-data tad-dhul fis-seħħ ta' dan ir-Regolament emendatorju] il-Kummissjoni għandha, abbażi tar-rapport msemmi fil-paragrafu 3, tippreżenta rapport lill-Parlament Ewropew u lill-Kunsill, dwar l-applikazzjoni ta' dan l-Artikolu b'attenzjoni partikolari għar-riskju ta' ingranagġ eċċessiv li jirriżulta permezz tal-użu ta' titolizzazzjonijiet STS fil-karta tal-bilanċ li jikkwalifikaw għat-trattament f'konformità mal-paragrafu 1, u għas-sostituzzjoni potenzjali tal-ħruġ ta' strumenti kapitali minn istituzzjonijiet oriġinaturi, permezz ta' tali użu. Dak ir-rapport għandu, fejn xieraq, ikun akkumpanjat minn proposta legiżlattiva.

(7) fl-Artikolu 430, jiddaħħal il-paragrafu li ġej:

"1a. Għall-fini jiet tal-punt (a) tal-paragrafu 1 ta' dan l-Artikolu, meta l-istituzzjonijiet jirrapportaw dwar ir-rekwiżiti ta' fondi proprji fuq it-titolizzazzjonijiet, l-informazzjoni li jirrapportaw għandha tinkludi informazzjoni dwar it-titolizzazzjonijiet NPE li jibbenefikaw mit-trattament stabbilit fl-Artikolu 269a, dwar it-titolizzazzjonijiet STS fil-karta tal-bilanċ li joriġinaw, u dwar d-dizaggregazzjoni tal-assi sottostanti għal dawk it-titolizzazzjonijiet STS fil-karta tal-bilanċ skont il-klassi tal-assi.";

(8) jiddaħħal l-artikolu li ġej:

"Artikolu 494c

Anterjorità tal-pożizzjonijiet ta' titolizzazzjoni superjuri

B'deroga għall-Artikolu 270, istituzzjoni oriġinatriċi tista' tikkalkula l-ammonti ta' skoperturi ponderati skont ir-riskju ta' pożizzjoni ta' titolizzazzjoni superjuri f'konformità mal-Artikolu 260, 262 jew 264 meta jiġu ssodisfati ż-żewġ kundizzjonijiet li ġejjin:

- (a) it-titolizzazzjoni tkun inghatat qabel ...[id-data tad-dhul fis-seħh ta' dan ir-Regolament emendatorju];
- (b) it-titolizzazzjoni tkun issodisfat, fi ...[jum qabel id-data tad-dhul fis-seħh ta' dan ir-Regolament], il-kundizzjonijiet stabbiliti fl-Artikolu 270 kif applikabbli f'dik id-data.";

(9) fl-Artikolu 501c, il-kliem introdutturju huwa sostitwit b'dan li ġej:

"L-EBA, wara li tikkonsulta lill-BERS, għandha, abbażi tad-data disponibbli u s-sejbiet tal-Grupp ta' Esperti ta' Livell Għoli tal-Kummissjoni dwar il-Finanzjament Sostenibbli, tivvaluta jekk ikunx ġustifikat trattament prudenzjali dedikat tal-iskoperturi relatati ma' assi, inklużi titolizzazzjonijiet, jew attivitajiet assoċjati b'mod sustanzjali ma' objettivi ambjentali u/jew soċjali. B'mod partikolari, l-EBA għandha tivvaluta.;

(10) jiddaħħlu l-artikoli li ġejjin:

"Artikolu 506a

CIUs b'portafoll sottostanti ta' bonds sovrani taż-żona tal-euro

F'kooperazzjoni mill-qrib mal-BERS u l-EBA, il-Kummissjoni għandha tippubblika rapport sal-31 ta' Diċembru 2021 li fih għandha tivvaluta jekk humiex meħtieġa bidliet fil-qafas regolatorju biex jiġi promoss is-suq, u x-xiri mill-banek, tal-iskoperturi fil-forma ta' unitajiet jew ishma f'CIUs b'portafoll sottostanti li jikkonsisti esklussivament f'bonds sovrani tal-Istati Membri li l-munita tagħhom hija l-euro, meta l-piż relattiv tal-bonds sovrani ta' kull Stat Membru fil-portafoll totali tas-CIU jkun ugwali għall-piż relattiv tal-kontribuzzjoni kapitali ta' kull Stat Membru lill-BĊE.

1. L-EBA għandha timmonitorja l-applikazzjoni tal-Artikolu 269a u għandha tevalwa t-trattament kapitali regolatorju tat-titolizzazzjonijiet NPE wara li tqis l-istat tas-suq għall-NPEs b'mod ġenerali u l-istat tas-suq tat-titolizzazzjoni tal-NPEs b'mod partikolari, u tippreżenta rapport dwar is-sejbiet tagħha lill-Kummissjoni sa ... [18-il xahar wara d-data tad-dhul fis-seħh ta' dan ir-Regolament emendatorju].
2. Sa... [24 xahar wara d-data tad-dhul fis-seħh ta' dan ir-Regolament emendatorju], il-Kummissjoni għandha, abbażi tar-rapport imsemmi fil-paragrafu 1 ta' dan l-Artikolu, tippreżenta rapport lill-Parlament Ewropew u lill-Kunsill dwar l-applikazzjoni tal-Artikolu 269a. Ir-rapport tal-Kummissjoni għandu, fejn xieraq, ikun akkumpanjat minn proposta leġislattiva.”;

(11) fl-Artikolu 519a jgħodd il-punt li ġej:

- "(e) il-mod kif il-kriterji tas-sostenibbiltà ambjentali jistgħu jiġu integrati fil-qafas tat-titolizzazzjoni, inkluż għall-iskoperturi għal titolizzazzjonijiet NPE."

Artikolu 2
Dhul fis-sehh

Dan ir-Regolament għandu jidhol fis-sehh fit-tielet jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

B'deroga għall-ewwel paragrafu ta' dan l-Artikolu, il-punti (2) u (4) tal-Artikolu 1 għandhom japplikaw minn ... [12-il xahar wara d-dhul fis-sehh ta' dan ir-Regolament emendatorju].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President
